

मुख्य समाचार-

1. प्रधानमन्त्री नरेन्द्र मोदी हुनुभयो चार दिने भ्रमणका लागि उज्बेकिस्तान र किर्गिस्तान गणराज्य प्रस्थान
2. विश्वविद्यालयहरूको भूमिका युवाहरूलाई डिग्री वितरण गर्नु मात्र नभई उनीहरूको प्राथमिक लक्ष्य राष्ट्र निर्माण हुनुपर्ने, रक्षामन्त्री राजनाथ सिंहको मन्तव्य
3. अर्थमन्त्री निर्मला सीतारमणले गर्नुभयो शिकागोमा उच्चस्तरीय व्यापार गोलमेचलाई सम्बोधन
4. राष्ट्रिय खेल दिवसको अवसरमा "खेलको मैदानमा एक घण्टा" कार्यक्रम आज देशभरी आयोजित
5. संकटको घडीमा भारतले गरेको तत्काल सहयोगका लागि नेपाल सरकारले गर्यो प्रशंसा

1. प्रधानमन्त्री - प्रस्थान वक्तव्य

प्रधानमन्त्री नरेन्द्र मोदी आज बिहान उज्बेकिस्तान र किर्गिस्तान गणराज्यको चार दिने भ्रमणका लागि प्रस्थान गर्नुभएको छ। आफ्नो प्रस्थान वक्तव्यमा, श्री मोदीले उज्बेकिस्तान र किर्गिस्तान गणराज्यको आफ्नो भ्रमणले मध्य एसियामा भारतको रणनीतिक साझेदारीलाई बलियो बनाउने तथा यस क्षेत्रसँगको सभ्यतागत सम्बन्धलाई अझ गहिरो बनाउने विश्वास व्यक्त गर्नुभयो।

प्रधानमन्त्रीले अझ उल्लेख गर्नुभयो, भारत-उज्बेकिस्तान रणनीतिक साझेदारीले हालैका वर्षहरूमा उल्लेखनीय प्रगति गरेको छ। उहाँले उज्बेकिस्तानका राष्ट्रपति शव्कत मिर्जियो येभसँग व्यापार र लगानी, डिजिटल कनेक्टिभिटी, रक्षा र ऊर्जाका क्षेत्रमा सहयोगलाई अझ सुदृढ पार्ने, साथै विकसित भारत तथा जीवन्त उज्बेकिस्तानको साझा दृष्टिकोणलाई अगाडि बढाउने बारेमा छलफल गर्ने बताउनुभयो। श्री मोदीले तास्कन्द राज्य ओरिएन्टल अध्ययन विश्वविद्यालयमा रहेको शास्त्री स्मारक र महात्मा गान्धी केन्द्रको पनि भ्रमण गर्ने जानकारी दिनुभयो। उहाँले यी केन्द्रहरूले दुई देशबीचको बलियो सांस्कृतिक सम्बन्धको प्रतीक भएको बताउनुभयो।

2. रक्षामन्त्री राजनाथ सिंह-लखनाउ

रक्षामन्त्री राजनाथ सिंहले आज भारत एउटा प्रमुख अर्थतन्त्रको रूपमा मात्र नभई आफ्नो सभ्यता, सम्पदा र क्षमताहरूमा दृढ विश्वास भएको राष्ट्रको रूपमा पनि देखा परेको बताउनु भयो। लखनऊमा बाबासाहेब भीमराव अम्बेडकर विश्वविद्यालयको ११ औं दीक्षान्त समारोहलाई सम्बोधन गर्दै श्री सिंहले आज जब भारत बोल्छ, संसारले सुन्छ भन्नुभयो। सम्बोधनका क्रममा रक्षामन्त्रीले भाषा, संस्कृति र सभ्यतामा राष्ट्रिय गौरवले राष्ट्रको आत्मनिर्भरता तथा प्रगति बढाउने विचार व्यक्त गर्नुभयो। श्री सिंहले विश्वविद्यालयहरूको भूमिका युवाहरूलाई डिग्री वितरण गर्नु मात्र नभई उनीहरूको प्राथमिक लक्ष्य राष्ट्र निर्माण हुनुपर्छ भन्नुभयो। उहाँले शैक्षिक संस्थाहरूले देशमा योगदान गर्ने जोश भएका युवाहरूलाई तयार पार्नुपर्ने विषयमाथि जोड दिनुभयो। रक्षामन्त्रीले विगत १२ वर्षमा भारतमा शिक्षाको गुणस्तर, पहुँच र मूल्यमा उल्लेखनीय सुधार भएको कुरा पनि प्रकाश पार्नुभयो।

3. प्रधानमन्त्री - मन की बात

प्रधानमन्त्री नरेन्द्र मोदीले भोलि बिहान ११ बजे अल इन्डिया रेडियोको "मन की बात" कार्यक्रममा भारत र विदेशका मानिसहरूसँग आफ्ना विचारहरू साझा गर्नुहुनेछ। यो मासिक रेडियो कार्यक्रमको १३७ औं एपिसोड हुनेछ। यो कार्यक्रम सबै अल इन्डिया रेडियो र दूरदर्शन च्यानलहरू, आकाशवाणी समाचार वेबसाइट अनि समाचार-अन-एयर मोबाइल एपमा प्रसारण गरिनेछ। यो आकाशवाणी समाचार, दूरदर्शन समाचार, प्रधानमन्त्री कार्यालय र सूचना तथा प्रसारण मन्त्रालयको युट्युब च्यानलहरूमा पनि प्रत्यक्ष प्रसारण गरिनेछ। हिन्दी प्रसारण पछि, कार्यक्रम अल इन्डिया रेडियोमा क्षेत्रीय भाषाहरूमा पनि प्रसारण गरिनेछ।

4. सीतारमण - संयुक्त राज्य अमेरिका

अर्थ मन्त्री निर्मला सीतारमणले विश्वव्यापी कम्पनीहरूले आफ्नो आपूर्ति शृङ्खला र पूँजी विनियोजनको पुनर्मूल्याङ्कन गर्नुपर्छ, किनकि भारतले केवल विशाल बजार मात्र प्रदान गर्दैन तर दीर्घकालीन लगानी र सञ्चालन प्लेटफर्म पनि प्रदान गर्दछ भन्नुभएको छ। उहाँले अमेरिकाको शिकागोमा अग्रणी लगानीकर्ता र उद्योगपतिहरूसँगको उच्चस्तरीय उद्योग गोलमेचलाई सम्बोधन गर्दै उक्त विचार व्यक्त गर्नुभएको हो। उहाँले भारतमा लगानी गर्नु भनेको फराकिलो बजार, दिगो आर्थिक वृद्धि, दक्ष प्रतिभा, विश्वस्तरीय पूर्वाधार, अत्याधुनिक प्रविधि तथा एक दशकको सुधार हो भन्नुभयो।

गोलमेच सम्मेलन सिकागोस्थित भारतीय महावाणिज्य दूतावासले अमेरिका-भारत रणनीतिक साझेदारी फोरमसँगको सहकार्यमा आयोजना गरेको थियो।

5. राजनाथ सिंह - नेपाल

रक्षामन्त्री राजनाथ सिंहले आज भन्नुभयो, भारत नेपालको संकटप्रति चिन्तित छ। लखनऊमा पत्रकारहरूसँग कुरा गर्दै श्री सिंहले प्रधानमन्त्री नरेन्द्र मोदीले भारत नेपाललाई सबै आवश्यकतामा सहयोग गर्न तयार रहेको बताउनु भयो। रक्षामन्त्रीले अझ भन्नुभयो, भारतले छिमेकी देशलाई निरन्तर सहयोग पठाउँदैछ।

6. मांडविया - राष्ट्रिय खेलकुद दिवस

आज नयाँ दिल्लीमा राष्ट्रिय खेलकुद दिवसको अवसरमा केन्द्रीय युवा मामिला तथा खेलकुद मन्त्री डा. **मनसुख मां...डविया**ले भारतीय हक्कीका महान खेलाडी मेजर ध्यान चन्दलाई पुष्पहार अर्पण गर्नुभयो। सञ्चारकर्मीसँग कुरा गर्दै डा. मांडवियाले मेजर ध्यान चन्दको जन्मजयन्तीको सम्झनामा हरेक वर्ष राष्ट्रिय खेलकुद दिवस मनाउँने बताउनु भयो। उहाँले फिट इन्डिया आन्दोलनलाई अगाडि बढाउन देशभरी "खेलको मैदानमा एक घण्टा" कार्यक्रम सञ्चालन भइरहेको आवागत गराउनु भयो।

7. नेपाल - प्रधानमन्त्री – बाढी

नेपालमा आएको भीषण भलबाढीका कारण मृतकहरूको सङ्ख्या 626 भएको छ र 2000 भन्दा अधिक मानिस वेपत्ता छन्। प्रभावित क्षेत्रहरूमा राहत र बचाउ अभियान जारी छ। बचाएका मानिसहरूलाई सुरक्षित स्थानहरूमा पुर्याइरहेका छन्। अवरोद्ध सडकहरू सफा गर्ने गर्ने काम पनि तीव्र गतिमा भइरहेको छ। विदेश मन्त्रालयले जनाएअनुसार 320 जना भारतीय नागरिकसँग सम्पर्क हुनसकेको छैन। यस संकटको घडीमा भारतले गरेको तत्काल सहयोगको लागि नेपाल सरकारले प्रशंसा व्यक्त गरेको छ। नेपालले भारतको प्रयासको प्रशंसा गर्दै प्रधानमन्त्री नरेन्द्र मोदीलाई असाधारण उदार भनेको छ। नेपालका राष्ट्रपति रामचन्द्र पौडेलले नेपालमा आएको विनाशकारी बाढीपछि भारत सरकारको चासो र सहयोगका लागि राष्ट्रपति द्रौपदी मुर्मुरप्रति आभार व्यक्त गर्नुभयो। नेपालका अर्थमन्त्री स्वर्णिम वालेले बाढीपछि भारतबाट विशेष आपूर्ति हवाई मार्गबाट पठाएको र पुनर्निर्माणका लागि सहयोगको संकेत गरेको बताउनुभयो। भारतले नेपालका बाढी प्रभावित क्षेत्रहरूमा ५७ टनभन्दा बढी राहत सामग्री पठाएको छ। नेपालको अनुरोधमा, स्थानीय अधिकारीहरूलाई सहयोग गर्न चिकित्सा कर्मचारी र सुरुङ उद्धार विज्ञहरू सहित ११ सदस्यीय भारतीय टोली पनि नेपाल पुगेका छन्।

8. सरकार - प्रति थोपा बढी बाली

सरकारले यस वर्ष जुलाईसम्ममा प्रति थोपा बढी बाली योजना अन्तर्गत १ करोड १५ लाख हेक्टर कृषि जमिन सूक्ष्म सिँचाई प्रणाली अन्तर्गत ल्याएको बताएको छ। यस योजनाले पानीको उपयोग दक्षता सुधार गर्ने र कृषि स्तरमा पानीको प्रयोग सुधार गर्ने लक्ष्य राखेको छ। यो योजना केन्द्र सरकारले जनवरी २००६ मा सूक्ष्म सिँचाईको लागि सुरु गरेको थियो। योजना अन्तर्गत, केन्द्र सरकारले पाँच हेक्टरसम्मको जमिनमा सूक्ष्म सिँचाई प्रणाली स्थापना गर्न लाभार्थीहरूलाई आर्थिक सहायता प्रदान गर्दछ।

9. FIH पुरुष हक्की विश्वकप

भारत २०२६ FIH पुरुष हक्की विश्वकपमा आठौँ स्थानमा रह्यो। **वाभ्रेको बेल्फियस हक्की एरिना**मा भएको ७ औँ/८ औँ स्थानको खेलमा निर्धारित समयमा ३-३ को बराबरी भएपछि पेनाल्टी सुटआउटमा सह-आयोजक बेल्जियमसँग ४-३ ले पराजित भयो। बेल्जियमले घरेलु मैदानमा सातौँ स्थान हासिल गर्‍यो भने भारतको विश्वकप अभियान आठौँ स्थानमा समाप्त भयो।

मुख्य समाचार फेरि एकपल्ट

1. प्रधानमन्त्री नरेन्द्र मोदी हुनुभयो चार दिने भ्रमणका लागि उज्बेकिस्तान र किर्गिस्तान गणराज्य प्रस्थान
2. विश्वविद्यालयहरूको भूमिका युवाहरूलाई डिग्री वितरण गर्नु मात्र नभई उनीहरूको प्राथमिक लक्ष्य राष्ट्र निर्माण हुनुपर्ने, रक्षामन्त्री राजनाथ सिंहको मन्तव्य
3. अर्थमन्त्री निर्मला सीतारमणले गर्नुभयो शिकागोमा उच्चस्तरीय व्यापार गोलमेचलाई सम्बोधन
4. राष्ट्रिय खेल दिवसको अवसरमा "खेलको मैदानमा एक घण्टा" कार्यक्रम आज देशभरी आयोजित
5. संकटको घडीमा भारतले गरेको तत्काल सहयोगका लागि नेपाल सरकारले गर्‍यो प्रशंसा